

सदां शाल जियंदे यशोदा दुलारा।

मिठिड़ी अमड़ि जे नैननि जा तारा॥

अठई पहर तोखे आशीशूं द्रियां थी,

तुंहिजे चरणनि तां घोरे जलु पियां थी।

प्रीतम तूं माणीं सुखिड़ा अपारा—

सदां शाल जियंदे यशोदा दुलारा॥

स्वामिनि जे सिक में रहीं सरहो स्वामी,

लखें वार लालन तो चरणनि नमामी।

गांयुनि खे चारीं तूं गोकुल सींगारा—

सदां शाल जियंदे यशोदा दुलारा॥

गिरिराजु नख ते तो धारियो हो जढ़हीं,

रग रग मां आशीश निकती तढ़हीं।

हीणनि जा हामी ओ साहिब सचारा—

सदां शाल जियंदे यशोदा दुलारा॥

रची विहांव लीला तो भाण्डीर बन में,
पढ़िया मन्त्र ब्रह्मा अची उन्हीअ छिन में।
करीं बृज बन में नितु नूतन विहारा—

सदां शाल जियंदे यशोदा दुलारा॥

यमुना किनारे तो मुरली वजाई,
शरद पूर्णिमा में रासिड़ी रचाई।
रासि जा रसिक लाल मुरलीअ वारा—

सदां शाल जियंदे यशोदा दुलारा॥

जदहीं तोखां स्वामिनि थे गैया दुहाई,
तदहीं दूध धारुनि सां श्रीराधा भिजाई।
कलौली कन्हैया करुणा आगारा—

सदां शाल जियंदे यशोदा दुलारा॥

साईअ सचे तुहिंजे रस खे आ ज़ातो,

जीवनि जो जोड़ियो तो सां नेहु नातो।

आहीं तूं असांजो प्राणनि आधारा—

सदां शाल जियंदे यशोदा दुलारा॥